

పెద్దనోట్ల రద్దుపై పిడిఎస్ఓ-ఎన్వైఎస్ సదస్సు

మంగళగిరి, 17-12-16 :

స్థానిక డిగ్రీ కళాశాలలో పిడిఎస్ఓ, ఎన్వైఎస్ల ఆధ్వర్యంలో 'పెద్దనోట్ల రద్దు-ప్రజలపై ప్రభావం' అనే అంశంపై సదస్సు నిర్వహించారు. ఈ సదస్సుకు పిడిఎస్ఓ - ఎన్వైఎస్ జిల్లా నాయకులు ఎస్కె నాగూర్బాబు, వి.దుర్గాప్రసాద్ అధ్యక్షత వహించగా జనసాహితీ రాష్ట్ర ప్రధాన కార్యదర్శి దివికుమార్ మాట్లాడుతూ పెద్దనోట్ల రద్దు కారణంగా ప్రజలు తీవ్ర ఇబ్బందులు పడుతుంటే నల్లకుబేరులు మాత్రం తమ డబ్బులు దర్జాగా రిజర్వు బ్యాంకులనుండి నేరుగా మార్చుకుంటూ కోట్లకి పడగెత్తుతున్నారు అని అన్నారు. అవినీతి అంతం మాటేమోకాని మరింత అవినీతి పెరుగుతుందన్నారు. పెద్దనోట్ల రద్దు వెనకున్న అసలు రహస్యం బడాకార్పొరేట్ పారిశ్రామిక, వ్యాపారవేత్తల కారణంగా దివాలా తీసిన బ్యాంకింగ్ వ్యవస్థను పటిష్టంచేసుకునేందుకు, 50%గా వున్నవారి రుణాల ఎగవేతను తప్పించుకునేందుకు చేపట్టిన రాజకీయ విధానమే పెద్ద నోట్ల రద్దు అని వివరించారు. ప్రభుత్వం అనుసరిస్తున్నప్రజావ్యతిరేక విధానాలకు వ్యతిరేకంగా స్పెన్ బ్యాంకులో దాగివున్న 70 లక్షలకోట్లను ప్రజలపరం చేయాలని ఉద్యమించడమే విద్యార్థి యువజనుల ముందున్న కర్తవ్యం అని పిలుపునిచ్చారు.

పిడిఎస్ఓ రాష్ట్రప్రధాన కార్యదర్శి ఎస్కె బాజీసైదా మాట్లాడుతూ పెద్దనోట్ల రద్దు కారణంగా పత్తి, లేదర్, బంగారు ఆభరణాలు తయారుచేసే చిన్నతరహా పరిశ్రమలలో 4 లక్షలమంది ప్రజలు ఉపాధి కోల్పోయారన్నారు. దేశంలో నకిలి కరెన్సీ విలువ 400 కోట్ల రూ॥ మాత్రమేనని, ఇప్పుడు రద్దుచేసిన 500/1000 రూ. నోట్ల మొత్తమైన 14 లక్షల కోట్ల రూపాయలలో అవి 0.028% మాత్రమేనని, ఈ దొంగనోట్లను వెలికితీయటంపేరిట ప్రజలను ఇంత ఇబ్బందిపెట్టటం అవసరమా అని ప్రశ్నించారు. బడా పారిశ్రామికవేత్తలు ఎగగొట్టిన 28 లక్షల కోట్లను, స్పెన్ బ్యాంకులోని 70 లక్షల కోట్లను ఎందుకు వెనకకు తీసుకురావటంలేదని ప్రశ్నించారు.

ఎన్వైఎస్ జిల్లా నాయకులు వి.దుర్గాప్రసాద్ మాట్లాడుతూ అవినీతిపరులైన రాజకీయ నాయకుల వ్యవస్థలకు వ్యతిరేకంగా నూతన ప్రజాతంత్ర సాధనకోసం ఉద్యమించాలని పిలుపునిచ్చారు. ఈ కార్యక్రమంలో పిడిఎస్ఓ-ఎన్వైఎస్ జిల్లా నాయకులు బి.గురులింగం, రవికిషోర్, శ్రీను తదితరులు పాల్గొన్నారు.

○○○○○○